

வெள்ளத்தின்போது தேவைக்கான நேரத்தில் கொடுத்தால்தான் அது உதவி - கருணை!

ஒன்றிய அரசு மாற்றாந்தாய் மனப்பான்மையோடுதான் நடக்கிறது!

அமைச்சர்கள் - ஒன்றியக் குழுவின்ர பாரதிப்படைந்தப் பகுதிகளைப் பார்த்து என்ன பலன்? என்று 'புதியதலைமுறை' தொலைக்காட்சி விவாதத்தில் பத்திரிகையாளர் க.குபேந்திரன் ஆணித்தரமான கேள்வி!

சென்னை, ஜன.10-

வெள்ளத்தின் போது தேவையான நேரத்தில் உதவி செய்வதுதான் கருணை ஆகும். கருணை இல்லாமல் ஒன்றிய அரசு மாற்றாந்தாய் மனப்பான்மையோடுதான் நடக்கிறது என்று மூத்தப் பத்திரிகையாளர் க.குபேந்திரன் 'புதிய தலைமுறை' தொலைக்காட்சி விவாதத்தின்போது குறிப்பிட்டார்...

'புதிய தலைமுறை' தொலைக்காட்சியில் ச.திலகவதியை நெறியாளராகக் கொண்டு, "எம்.பி.க்களுக்கு நேரம் ஒதுக்காத அமிதிஷா... வெள்ள நிவாரணப் பங்கீட்டில் தமிழ்நாடு முக்கணிக்கப்படுகிறதா?" என்ற தலைப்பில் நடைபெற்ற 'நேர்ப்பப் பேசு' நிகழ்ச்சியில் மூத்த பத்திரிகையாளர் க.குபேந்திரனின் ஆணித்தரமான விவாதம் வருமாறு:

தமிழ்நாடு அரசு கேட்ட தொகை 21 ஆயிரத்து 692 கோடி ரூபாய். இதில் இடைக்கால நிவாரணமாக அவசரமாக 2000 கோடி ரூபாய் கேட்டது. சென்னை உள்பட அதனைச் சுற்றியுள்ள நான்கு மாவட்டங்கள் பாதிப்பு. இதனை மத்திய பாதுகாப்புத் துறை அமைச்சர் பார்த்தார். தென் மாவட்டங்கள் பாதிப்புகளை நிர்மலா சீத்தாராமன் அமைச்சர் பார்வையிடுகிறார். இவற்றை எல்லாம் எதற்காக இவர்கள் வந்து பார்வையிட வேண்டும்? அதற்குப் பிறகு ஒன்றியக் குழு எதற்காகப் பார்வையிடவேண்டும்.? இது என்ன சம்பிரதாயமா? எதற்காக இவர்கள் எல்லாம் வந்து பார்வையிட வேண்டும்.?

நெறியாளர் ச.திலகவதி: ஒரு பிரச்சினை என்றால் நேரடியாக வந்து பார்க்க வேண்டும். இல்லையென்றால் நேரில் கூட வரவில்லை என்று சொல்வீர்களே?

க.குபேந்திரன்: தமிழ்நாடு முழுவதும் மணல் குவாரி 2001 இல் எப்படி இருந்தது? 2021 இல் எப்படி இருந்தது? டிரோன் வைத்து அளந்து, க்.ஐ.டி.யை வைத்து அளந்து பார்த்து கணக்கீடு செய்தார்கள். அப்போது டெல்லியில் உட்கார்ந்து கொண்டு டிரோனை அனுப்பி நெல்லை, தூத்துக்குடியில் எவ்வளவு பாதிப்பு என்று பார்த்துவிட்டு அவர்கள் உட்கார்ந்து கொண்டு இருக்கலாமே. எதற்காக இந்த சம்பிரதாயம்? அவர்கள் எல்லாம் வந்த வேலை என்ன? ஏற்கனவே கொடுத்த தொகை கொடுப்பதற்காக வந்தார்களா என்றால் கிடையாது.

ஒரு அவசரத் தேவை என்றால் - போன நவம்பர் மாதம் கூட பத்தாயிரம் கோடி ரூபாய் ஜி.எஸ்.டி. வருவாய் கொடுத்து இருக்கிறது. தமிழ்நாடு அரசு. அப்போது 2000 கோடி ரூபாய் என்பது மத்திய அரசுக்கு ஒரு தொகையே கிடையாது.

ஆனால் அவர்களுக்கு என்ன பிரதானமாக இருக்கிறது. தென் மாவட்டங்களுக்கு பார்வையிட வந்த அந்த அமைச்சர் சொல்கிறார், மாநில அமைச்சர் (அனீதா இராதா கிருஷ்ணன்) ஏரல் என்ற பகுதியில் அங்கே இருக்கின்ற மேம்பாலம் உடைந்து நான்கு சாலைகளும் பழுதாகி அவர் மூன்று நாட்கள் கழித்துத்தான் மீட்கப்பட்டுள்ளார்.

பாலம் உடைகிறது- சாலை உடைகிறது. போர்க்கால அடிப்படையில், இவையெல்லாம் சீர் செய்ய வேண்டும், அதற்குப் பணம் தேவை, அவர்கள் என்ன சொல்கிறார்கள்.



ச.திலகவதி

க.குபேந்திரன்

பெருமான் வருவதற்கு சாலை வேண்டும். சுற்றுச் சுவர் தூய்மையாக இருக்க வேண்டும் என்கிறார்கள். மக்கள் நடப்பதற்கு சாலை இல்லை, போவதற்கு பாலம் இல்லை. அதனை கட்டுவதற்கு முக்கியத்துவம் தர ஒன்றிய அரசால் முடியவில்லை. ஆனால் பெருமான், அந்த சுற்றுச்சுவரை சுற்றி வர வேண்டும், எத்தனை பெரிய சிந்தனை. எத்தனை பெரிய ஆர்வம். பிறகு எப்படி மக்கள் சும்மா இருப்பார்கள்.

நெறியாளர்: அந்தக் கோரிக்கையும் அங்கே இருக்கின்ற பொதுமக்கள் வைத்தது தானே?

க.குபேந்திரன்: அது முக்கியம், நான் மறுக்கவில்லை. பெருமான் சுற்றி வருகின்ற சுவர் எத்தனை கிலோ மீட்டர் இருக்கும்? தூத்துக்குடியில் பத்து நாட்களாகியும் தண்ணீர் வடியவில்லை, சாலை சரியில்லை. எல்லா இடங்களிலும் பத்து அடி, பதினைந்து அடி தண்ணீர் தேங்கியிருக்கு. அங்கே இருக்கின்ற தொழிற்சாலைகள், இப்போது இருக்கின்ற சிப்காட் எல்லாம் சென்று பாருங்கள், எல்லா இடங்களிலும் தண்ணீர்.

கார்மெண்ட் வைத்து இருக்கின்ற இடங்களிலும், மிஷினரி வைத்து இருக்கின்ற இடங்களிலும் தண்ணீர், எத்தனை தொழிற்சாலைகள் பாதிக்கப்பட்டிருக்க, உடனடியாக கேட்ட தொகை 2000 கோடி ரூபாய், இதனை தருவதற்கு மனமில்லை. அவர்கள் எல்லாம் பார்வையிட வந்ததே வீண். ஒன்றியக் குழு வந்தது, இரண்டு அமைச்சர்கள் வந்தது எல்லாமே வீண். குஜராத் கேட்டதும் ஆயிரம் கோடி ரூபாய் கொடுத்தார்கள். அந்த பிராசஸிங் மூன்று கட்டமாக நடந்ததாக சொன்னார்கள். ஆனால் ஐந்து நாட்களில் குஜராத் திருக் கொடுக்க முடிந்தது என்றால் அப்போது ஏன் தமிழ்நாட்டிற்கு அதனை அவர்களால் செய்ய முடியவில்லை.

நெறியாளர்: மாநில அரசு உடனடியாக அவர்களின் நிதியை பயன்படுத்தி இருக்கு. ஒரு அளவுக்கு மீட்புப்பணிகளை எல்லாம் சரியாக செய்து இருக்கிறார்கள். அடுத்தடுத்து நிவாரணத் தொகையை கொடுக்கலாம் என்று அவர்களின் கணக்கு ஒன்று இருக்குமே?

க. குபேந்திரன்: ஒரு ஊழல் விவகாரத்தில் கணக்கெடுப்பை நடத்துவதற்கு டிரோனை பயன்படுத்திக்கொண்டு உட்கார்ந்து இருப்பது வேறு. அப்படி இல்லை என்றால் மற்ற திட்டங்களுக்கு நிதி ஒதுக்குவது என்பது வேறு. மெட்ரோ ரயில் திட்டம் போன்ற திட்டங்களுக்கு ஒதுக்குவது வேறு. ஆனால்

வாழ்வாதாரம் இழந்து போராடிக் கொண்டு இருக்கின்ற க்.சி.யு.வில் இருப்பவர்களுக்கு எப்படி உதவ வேண்டுமோ, அப்படி உதவ வேண்டும். அவர்கள் வெட்ட வெளியில் உட்கார்ந்து கொண்டு, தண்ணீர் பாட்டில் போட்டாச்சு, சாப்பாடு போட்டாச்சு என்றால், க்.சி.யு.வில் இருப்பவர்களுக்கு என்ன போட்டாங்க...? இரண்டு பேரும் பக்கத்து பக்கத்து வீட்டில் இருக்கிறோம், நீங்கள் (நெறி யாளர் திலகவதி) மாடி வீட்டில் இருக்கிறீங்க, உதாரணத்துக்கு சொல்கிறேன் தவறாக எடுத்து கொள்ள வேண்டும்?

நான் உங்கள் வீட்டு பக்கத்தில், குடிசையில் இருக்கிறேன். ஆனால் என் வீடு முழுவதும் அடித்துச் செல்லப்பட்டு விட்டது. வாழ்வாதாரம் இழந்து விட்டேன். எனக்கு அந்தத் தொகுதியில் உள்ள எம்.எல்.ஏ., அந்த மாநில அரசு முடிவெடுக்க வேண்டுமா? இல்லோ நீங்கள், திலகவதி பக்கத்தில் ஏன் குடிசையில் இருக்கிறீர்கள். நீங்களும் மாடி வீடு கட்டி விட்டு மேலே நீங்கள் இருந்திருக்கலாமே? என்று சொல்வது மாதிரி தான் இருக்கிறது.

மாநில அரசு கேட்டது என்ன? 2000 கோடி ரூபாய் இடைக்கால நிவாரணம். அந்த இரண்டாயிரம் கோடி தருவதற்கு அவர்களுக்கு மனம் இல்லை அவர்கள் யாரும் இங்கே வந்தே இருக்கக் கூடாது. அவர்கள் எதற்காக வந்து பார்வையிடுகிறார்கள். அவர்கள் பார்வையிடுவதின் நோக்கம் என்ன?

நிர்மலா சீதாராமன் அமைச்சராக இருந்து இது வரை எத்தனை முறை தமிழ்நாட்டிற்கு வந்து பாதிக்கப்பட்ட இடங்களை பார்த்து இருக்கிறார். பாதிப்பான இடங்களை எத்தனை முறை பார்த்துட்டு போய் இருக்கிறார். பாதிப்பான இடங்கள் என்று தெரிந்து அவர்கள் பார்த்து என்ன முடிவெடுத்து இருக்கிறார்? அவர், வேறு யாருமில்லை தமிழ்நாட்டைச் சேர்ந்தவர்.

தமிழ்நாட்டில் 2015 முதல் 2021 வரை கேட்கப்பட்ட பேரிடர் நிவாரணத் தொகை ஒரு லட்சத்து 27 ஆயிரம் கோடி ரூபாய், இத்தனை ஆண்டுகளில் ஒன்றிய அரசு கொடுத்தோ 5 ஆயிரத்து முன்னூறு கோடி ரூபாய் கிட்டத்தட்ட 4.6 சதவிகிதம் தான் கொடுத்து இருக்கிறது. இப்படிப்பட்ட ஒரு ஒன்றிய அரசு மாற்றாந்தாய் மனப்பான்மையோடு இருக்கிறது என்ற குற்றம் சாட்டுவதில் தவறே இல்லை.

தங்கம் தென்னரசு அருமையான விளக்கம் கொடுத்தார். நாம் எவ்வளவு நிதி கொடுக்கின்றோம், ஒன்றிய அரசு எவ்வளவு திருப்பித் தருகிறார்கள். உத்தரப்பிரதேசம் எவ்வளவு நிதி வருவாய் கொடுக்கிறது, அவர்களுக்கு எவ்வளவு தருகிறார்கள். ஆறு மடங்கு தருகிறார்கள். இதனை யெல்லாம் ஒட்டுமொத்தமாக தமிழ்நாட்டு மக்கள் பார்த்துக் கொண்டிருக்கிறார்கள், அவர்கள் பேசிய பேச்சு, பெருமாளுக்குச் சாலை, அவர்கள் கொடுக்க

வேண்டிய நிதிக்கு ஆயிரம் கோடி கொடுத்தாச்சு என்று ஏற்கனவே கொடுக்க வேண்டிய 5000 கோடி ரூபாய், அட்வான்சா கொடுக்கின்ற 500 கோடி ரூபாய் இதனை தவிர வேறு தொகை கொடுத்து இருக்கிறார்கள். கொடுக்க முடியவில்லை என்றால் அவர்களுக்கு தமிழ்நாட்டின் மீது ஒரு அக்கறையும் கிடையாது.

நெறியாளர்: தமிழ்நாடு அரசு இந்த நிலைமையை சரியாக கையாண்டிருக்கிறது என்று நீங்கள் நினைக்கிறீர்களா? ஏன் என்றால் பிரதமர் இங்கே வந்துவிட்டுப் சென்ற பிறகு அவ்வளவு கோஷம் போட்டாங்க, 'மோடி ... மோடி. ஜெய் ஸ்ரீராம்' என்று. இவ்வளவு பெரிய அழுத்தத்திற்கு இடையில் முதலமைச்சர் உட்கார்ந்து இருக்கிறார், அடுத்த இரண்டு நாட்களிலேயே உதயநிதி செல்கிறார், அதுவும் கேலோ இந்தியா அந்த பங்ஷனுக்காக பிரதமரிடம் நேரடியாக அழைப்பு விடுக்கிறார். அதில் ஒரு இணக்கமான கூழம், இது அழுத்தமா, இணக்கமா, என்ன கூழ்நிலையில் தி.மு.க.பயணித்துக் கொண்டிருக்கிறார்கள்.?

க.குபேந்திரன்: கேலோ இந்தியா ஒரு அனைத்து மாநிலங்கள் பங்கேற்கின்ற விளையாட்டுப்போட்டி, தவறு பிரதமரை, விளையாட்டுத் துறை அமைச்சர் என்ற முறையில் அழைப்பதில் தவறு கிடையாது. இணக்கம் எல்லாம் கிடையாது, அதே திருச்சியில் முதலமைச்சர் வைத்த கோரிக்கையைக் கூட அவர் தெளிவாக கூறினார். இது மாநில உரிமை சார்ந்து வைக்கின்ற கோரிக்கையே தவிர இது வெற்று முழக்கமல்ல என்று சொல்லிவிட்டார்.

இங்கே பேசியவர்கள் எல்லோரும் பேசும் போது தேசிய பேரிடர் மேலாண்மைச் சட்டம் மாநிலச்சட்டம் இப்படித்தான் எல்லோரும் பேசுகிறார்கள். இதில் சட்டத்திற்கே வரக் கூடாது, இது கருணையின் அடிப்படையில் செய்கின்ற ஒரு செயல். ஒரு பாதிக்கப்பட்ட இடத்தில் அவர்களின் கருணைதான் வரணுமே தவிர சட்டப்படி என்ன செய்யணும், சட்டப்படி என்னெல்லாம் பார்க்கவே கூடாது. மிலிட்டரி ஓடி வந்தாங்க, ஹெலிகாப்டர் ஓடி வந்ததுன்னு சொல்றாங்க. இதற்கெல்லாம் பில் போட்டு வாங்கிடுவாங்கன்னு எல்லோரும் பேசிவிட்டாங்க. அப்போது கூலிக்கு வந்து உதவி செய்வதை பெருமையாக சொல்லவே கூடாது.

பெட்ரோலுக்கு காசு வாங்குவாங்க, வந்ததற்கும் காசு வாங்குவாங்க என்று சொல்கின்ற குற்றச்சாட்டு உண்மையாக இருந்தால் என்ன அரித்தம்? ஒன்றிய அரசு என்பது ஒரு பெரிய மனப்பான்மையோடு வர வேண்டும். ஒன்றிய அரசுக்கு சொந்த நிதி கிடையாது. எல்லா மாநிலங்களும் கொடுக்கின்ற நிதி வருவாயை வைத்துக் கொண்டு தான் ஒன்றிய அரசு தருகிறது.

நெறியாளர்: தொடர்ந்து ஒன்றிய அரசை வசை பாடுகிறார்கள் எங்களுக்கு எந்த தொகையும் கொடுக்கவில்லை என்று காட்டமான விமர்சனங்களை முன் வைக்க முடிகின்றது. ஆனால் ஒரு விழாவிற்குப் போன அடுத்தநாள் பிரதமரை அமைச்சர் உதயநிதி அவர்கள் பார்த்து இருக்கிறார், பிரதமரிடம் சொல்லி இருக்கிறேன். பிரதமரும் சொல்லி இருக்கிறார் என்று சொல்லும் போது ஒரு

முரண்பாடு வருகிறது இல்லையா? இதனை அரசியல் நாகரிகம் என்று எடுத்துக் கொள்ள வேண்டுமா?

க.குபேந்திரன்: பிரதமரை ஒரு நிகழ்ச்சிக்கு அழைப்பது என்பது வேறு. அந்த நிகழ்ச்சியில் நீங்கள் நிதி கொடுங்கள் என்று கேட்பதில் தவறே கிடையாது. உடனே தி.மு.க. சரண்டர் ஆகிவிட்டது என்று நீங்கள் கேட்ட கேள்வியில் இருந்து புரிந்து கொள்ளலாம். ஆனால் அது உண்மை இல்லை. தமிழ்நாட்டில் காங்கிரஸ்- தி.மு.க. கூட்டணிக்கு இருக்கின்ற மரியாதை என்பது, நமக்கெல்லாம் தெரியுமே.

பா.ஜ.க. வளர்ந்து இருக்கிறது என்றால் நாடாளுமன்றத் தேர்தலில் தான் நாம் புரிந்து கொள்ள முடியும். நான் கேட்பது, உண்மையில் தமிழ்நாட்டில் பா.ஜ.க. வளர்ந்திருக்கிறது, பா.ஜ.க. விளங்கு அரசியல் ஆசை இருக்கிறது. தமிழ்நாட்டில் பா.ஜ.க. கால் ஊன்ற வேண்டும் என்றால் அடலீட் ஒரு இரண்டு எம்.பி. ஜெயிக்க வேண்டும். பத்து எம்.எல்.ஏ. ஜெயிக்க வேண்டும் என்றால் அவர்கள் கருணையோடு இங்கே பார்க்க வேண்டும் என்றுதான் சொல்கிறோம். மற்ற மாநிலங்களில் பா.ஜ.க. ஆளும் மாநிலங்களுக்கும் தமிழ்நாட்டிற்கும் நிதி கொடுப்பதின் வித்தாச்சாரத்தை அமைச்சர் தங்கம் தென்னரசு பட்டியலிட்டுள்ளார்.

உண்மையில் கேட்டத் தொகையை பிரதமர் கொடுத்து இருந்தால் வாக்களிப்பவர்களில் இரண்டு பேராவது மாற்றி வாக்கு அளிப்பார்கள்.

பிரதமர் பங்கேற்ற விழா மேடையில் முதலமைச்சர் கோரிக்கை வைத்து இருக்கிறார். உண்மையில் பிரதமர் என்ன சொல்லி இருக்க வேண்டும். இந்தக் காலத்தில் சட்டம் பார்க்கக் கூடாது. மக்களுக்கு என்ன தேவை அதனைத்தான் பார்க்க வேண்டும். சட்டத்திற்காக மக்கள் அல்ல, மக்களுக்காகத் தான் சட்டம். சட்டம் போட்டுட்டு இப்படித்தான் வாழ வேண்டும் என்றால் யாரானுமே வாழ முடியாது.

நெறியாளர்: பரிசீலிக்கிறேன் என்று தானே சொல்லி இருக்கிறார். அமைச்சர் உதயநிதி ஸ்டாலின் அவர்களும் அதனைத் தானே சொன்னார்.

க.குபேந்திரன்: பரிசீலிக்கிறேன் என்று சொல்வது எத்தனை நாட்களுக்கு? ஒரு தேவை என்று வரும் போது அந்த தேவைக் கான நேரத்தில் கொடுத்தால் தான் அது உதவி. இதனை மாநில அரசு சரி செய்து கொள்ளட்டும் என்று விட்டுவிட்டால், பிரச்சினையே கிடையாதே. இரண்டு இலட்சத்து இருபத்தி மூவாயிரம் வருவாயைத் தருகின்ற உத்தரப்பிரதேசத்திற்கு 15.3 இலட்சம் கோடி ரூபாயை ஒன்றிய அரசு தருகிறது என்றால், 6 மடங்கு நிதி வருவாய் தருகிறோம் என்று அமைச்சர் தங்கம் தென்னரசு பட்டியலிட்டார். அதனை மறுக்க முடியுமா? உடனே ஒன்று சொல்வார்கள் சென்னைக்கு ஒரு நிதி வருகிறது, கோயம்புத்தூருக்கு ஒரு நிதி வருகிறது அப்படி கிடையாது. தமிழ்நாட்டைப் பொறுத்தவரை, தமிழ் மாநிலம் என்ன கொடுக்கிறதோ அந்த மாநிலத்திற்குரிய நிதியை கொடுப்பதில்லை.

இவ்வாறு மூத்த பத்திரிகையாளர் குபேந்திரன் ஆணித்தரமான தனது கருத்தினை பதிவுசெய்திருந்தார்.



கடலூர் மேற்கு மாவட்டம் நெய்வேலியில் மருத்துவம் மற்றும் மக்கள் நல்வாழ்வுத்துறை பொதுசுகாதாரம் மற்றும் நோய்த்தடுப்பு மருத்துவத்துறை சார்பில் தொற்று நோய்களுக்கான பணியிடம் சார்ந்த பரிசோதனை முகாமை தொழிலாளர் நலன் மற்றும் திறன் மேம்பாட்டுத் துறை அமைச்சர் சி.வி. கணேசன் தொடங்கி வைத்தார். உடன் மாவட்ட ஆட்சித் தலைவர் மருத்துவர் அருண் தம்பராஜ், நெய்வேலி சட்டமன்ற உறுப்பினர் சபா. இராசேந்திரன், விருத்தாசலம் சட்டமன்ற உறுப்பினர் எம்.ஆர். ராதா கிருஷ்ணன் மற்றும் மருத்துவத்துறை சார்ந்த அலுவலர்கள் உள்ளனர்.

'எங்கள் பள்ளி மிளகும் பள்ளி' திட்டத்தில் பூவிருந்தவல்லியில் பார்வைத்திறன் குறையுடையோருக்கான பள்ளி!

சென்னை, ஜன. 10 - திருவள்ளூர் மாவட்டம், பூவிருந்தவல்லி பார்வைத் திறன் குறையுடையோருக்கான அரசு மேல்நிலைப்பள்ளியில் நேற்று 08.01.2024 முதல் 10.01.2024 வரை 3 நாட்கள் மாநிலம் முழுவதும் நடைபெறும் 'எங்கள் பள்ளி மிளகும் பள்ளி' என்ற திட்டத்தினை முன்னாள் அமைச்சர் ஆவடி. சா.மு.நாசர் எம்.எல்.ஏ முன்னிலையில் கைத்தறி மற்றும் துணிநூல் துறை அமைச்சர் ஆர்.காந்தி அவர்கள்

தலைமையில் பள்ளிக்கல்வித்துறை அமைச்சர் அன்பில் மகேஷ் பொய்யா மொழி துவக்கி வைத்தார். இந்நிகழ்ச்சியில், பூவிருந்தவல்லி சட்ட மன்ற உறுப்பினர் ஆ.கிருஷ்ணசாமி, பள்ளிக்கல்வித் துறை முதன்மை செயலாளர் ஜெ.குமாரகுருபரன் மாற்றுத் திறனாளிகள் நலத்துறை அரசு செயலாளர் ஜெயமூர்த்தி முரளிதரன் மாவட்ட ஆட்சித் தலைவர் டாக்டர்.த. பிரபு சங்கர் மற்றும் பலர் கலந்து கொண்டனர்.



வேலூர் மாவட்டம், குடியாத்தம் கிழக்கு ஒன்றியம் சின்னச்சேரி பேருந்து நிலையத்தில் உறுப்பினர் தொகுதி மேம்பாட்டு நிதியிலிருந்து பயணிகள் நிறுக்கம் மதிப்பீடு ரூபாய் 11 இலட்சம் கட்டுவதற்கான விழாவில் ஒன்றியக் கழக செயலாளர் பிரதீஷ் தலைமையில் கழக அமைப்புச் சாரா ஓட்டுநர் அணி மாநிலத் தலைவர் டி.எம்.கதிர் ஆளந்த எம்.பி. கலந்து கொண்டு அடிக்கல் நாட்டினார். நிகழ்ச்சியில் ஆம்பூர் சட்டமன்ற உறுப்பினர் ஏ.சி.விஸ்வநாதன், குடியாத்தம் சட்டமன்ற உறுப்பினர் திருமதி.அமலா விஜயன் உள்ளிட்ட பலர் கலந்து கொண்டனர்.